

# NATIONAL NEWS BULLETIN (ODIA)

5 May - 2024

Mid Bulletin : 1.50 p.m.

---

## ମୁଖ୍ୟ ସମ୍ବାଦ

- ଦଳୀୟ ନିର୍ବାଚନୀ ପ୍ରଚାର ପାଇଁ ଆଜି ସନ୍ଧ୍ୟାରେ ଓଡ଼ିଶାରେ ପହଞ୍ଚିବେ ପ୍ରଧାନମନ୍ତ୍ରୀ ତଥା ବିଜେପିର ବରିଷ୍ଠ ନେତା ନରେନ୍ଦ୍ର ମୋଦୀ ।
- ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ନିମନ୍ତେ ଆଜି ଶେଷ ହେଉଛି ପ୍ରଚାର କାର୍ଯ୍ୟ ।
- ଔଷଧ ଓ ମସଲାରେ ଅଧିକ ପରିମାଣର କୀଟନାଶକ ବ୍ୟବହାର ଖବରକୁ କେନ୍ଦ୍ର କୃଷି ମନ୍ତ୍ରଣାଳୟର ଖଣ୍ଡନ ।
- ଦେଶ ଓ ବିଦେଶର ୫୭୧ଟି ସହରରେ ଜାତୀୟ ଯୋଗ୍ୟତା ପ୍ରବେଶିକା ପରୀକ୍ଷା ନିର୍ଦ୍ଦେଶ ଦେବେ ୨୪ଲକ୍ଷରୁ ଅଧିକ ପରୀକ୍ଷାର୍ଥୀ ।

## ଏବଂ

- ଆଇପିଏଲ କ୍ରିକେଟରେ ଆଜି ପଞ୍ଜାବ କିଙ୍ଗସ୍-ଚେନ୍ନାଇ ସୁପର କିଙ୍ଗସ୍ ଏବଂ ଲକ୍ଷ୍ନୌ ସୁପର ଜାଏଣ୍ଟସ୍-କୋଲକାତା ନାଇଟ୍ ରାଇଡର୍ସ ମଧ୍ୟରେ ମୁକାବିଲା ।

# ପିଏମ୍-ଓଡ଼ିଶା

ପ୍ରଧାନମନ୍ତ୍ରୀ ତଥା ବିଜେପିର ବରିଷ୍ଠ ନେତା ନରେନ୍ଦ୍ର ମୋଦି ଆଜି ସନ୍ଧ୍ୟାରେ ଭୁବନେଶ୍ୱରରେ ଦଳୀୟ ନିର୍ବାଚନୀ ପ୍ରଚାର ପାଇଁ ଆସି ପହଞ୍ଚିବେ । ଆଜି ରାଜଭବନରେ ପ୍ରଧାନମନ୍ତ୍ରୀ ରାତ୍ରିଯାପନ କରିବେ । ଆସନ୍ତାକାଲି ପ୍ରଧାନମନ୍ତ୍ରୀ ଶ୍ରୀ ମୋଦି ବ୍ରହ୍ମପୁର ଓ ନବରଙ୍ଗପୁର ସଂସଦୀୟ ନିର୍ବାଚନମଣ୍ଡଳୀରେ ଦୁଇଟି ରାଜନୈତିକ ସଭାକୁ ସମ୍ବୋଧିତ କରିବାର କାର୍ଯ୍ୟକ୍ରମ ରହିଛି । ମୋଦିଙ୍କ ଭୁବନେଶ୍ୱର ଗସ୍ତ ପାଇଁ ବିମାନବନ୍ଦର ଓ ରାଜଭବନ ଆଖପାଖ ଅଞ୍ଚଳରେ ସୁରକ୍ଷା ବ୍ୟବସ୍ଥା କଡ଼ାକଡ଼ି କରାଯାଇଛି । ଚଳିତ ମାସ ୧୦ ତାରିଖରେ ପ୍ରଧାନମନ୍ତ୍ରୀ ପୁଣି ଥରେ ଭୁବନେଶ୍ୱର ଗସ୍ତରେ ଆସି ଏକ ବିଶାଳ ରୋଡ୍ ସୋ'ର ନେତୃତ୍ୱ ନେବେ ଏବଂ ପରଦିନ ବଲାଙ୍ଗୀରରେ ଏକ ବିଶାଳ ଜନସଭାକୁ ସମ୍ବୋଧିତ କରିବାର କାର୍ଯ୍ୟକ୍ରମ ରହିଛି । ଚଳିତ ମାସ ୧୩ ତାରିଖରୁ ଓଡ଼ିଶାରେ ୪ଟି ପର୍ଯ୍ୟାୟରେ ଏକସଙ୍ଗରେ ଲୋକସଭା ଓ ବିଧାନସଭା ନିର୍ବାଚନ ହେବାକୁ ଯାଉଛି ।

## ନିର୍ବାଚନ

ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ନିମନ୍ତେ ଆଜି ପ୍ରଚାର କାର୍ଯ୍ୟ ଶେଷ ହେଉଛି । ରାଜନୈତିକ ଦଳର ନେତା ଓ ସ୍ତର ପ୍ରଚାରକମାନେ ରାଲି ଓ ରୋଡ୍ ଶୋ' କରି ଭୋଟରକମାନଙ୍କୁ ନିଜ

ଆଡକୁ ଆକୃଷ୍ଟ କରିବାକୁ ଚେଷ୍ଟା ଚଳାଇଛନ୍ତି । ଏହି ପର୍ଯ୍ୟାୟରେ ୧୦ଟି ରାଜ୍ୟ ଏବଂ କେନ୍ଦ୍ରଶାସିତ ଅଞ୍ଚଳ ଦାଦ୍ରା ଓ ନଗର ହାଭେଲି ଏବଂ ଦାମନ ଓ ଦିଉର ୯୩ଟି ଲୋକସଭା ଆସନରେ ମତଦାନ ହେବ ।

ଉତ୍ତରପ୍ରଦେଶରେ ଆଜି ବିଜେପିର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ନିର୍ବାଚନ ପ୍ରଚାର କରୁଛନ୍ତି । ମୋଦି ଇଟାଓଡ଼ିଆ ଓ ଧୌରାହରା ନିର୍ବାଚନ ମଣ୍ଡଳୀ ସମେତ ଅଯୋଧ୍ୟା ଜିଲ୍ଲାରେ ରୋଡ୍ ସୋ କରିବାର କାର୍ଯ୍ୟକ୍ରମ ରହିଛି । ଦୁଇ କିଲୋମିଟର ଲମ୍ବା ଏହି ରୋଡ୍ ସୋ' ସନ୍ଧ୍ୟାରେ ସୁଗ୍ରୀବ କିଳା ଅଞ୍ଚଳରୁ ଆରମ୍ଭ ହୋଇ ଲତା ଛକରେ ଶେଷ ହେବ । ବରିଷ୍ଠ ବିଜେପି ନେତା ତଥା ଉତ୍ତରାଖଣ୍ଡ ମୁଖ୍ୟମନ୍ତ୍ରୀ ପୁଷ୍କର ସିଂଧାମୀ ମଧ୍ୟ ଆଜି ବଦାୟୁଁ ଜିଲ୍ଲାରେ ଏକ ରୋଡ୍ ସୋ କରିବେ ।

ଉତ୍ତର ପ୍ରଦେଶ କଂଗ୍ରେସ ପ୍ରଭାରୀ ଅବିନାଶ ପାଣ୍ଡେ କୌଶାମ୍ବିରେ କଂଗ୍ରେସ ପ୍ରାର୍ଥୀଙ୍କ ସପକ୍ଷରେ ରାଲି କରିବେ ।

ମଙ୍ଗଳବାର ରାଜ୍ୟର ୧୦ଟି ନିର୍ବାଚନ ମଣ୍ଡଳୀରେ ମତଦାନ ହେବ । ସେଗୁଡ଼ିକ ହେଲା ସମ୍ବଲ, ହାଥରସ, ଆଗ୍ରା, ଫତେପୁର ସିକ୍ରି, ଫିରୋଜାବାଦ, ମୈନପୁରୀ, ଏଟା, ବଦାୟୁନ୍, ଅଓଁଲା ଓ ବରେଲି ।

ମଧ୍ୟପ୍ରଦେଶର ୯ଟି ଲୋକସଭା ଆସନ ପାଇଁ ଆଜି ସନ୍ଧ୍ୟା ୬ଟାରେ ନିର୍ବାଚନ ପ୍ରଚାର ଶେଷ ହେବ । ଏହି ସମସ୍ତ ଲୋକସଭା ଆସନରେ ମୋ ୭ ତାରିଖ ସକାଳ ୬ଟାରୁ ସନ୍ଧ୍ୟା ୬ଟା ପର୍ଯ୍ୟନ୍ତ ମତଦାନ ହେବ ।

ଛତିଶଗଡ଼ର ମୋ ୭ ତାରିଖରେ ତୃତୀୟ ପର୍ଯ୍ୟାୟ ନିର୍ବାଚନ ହେବାକୁ ଥିବା ୭ଟି ସଂସଦୀୟ କ୍ଷେତ୍ରରେ ଆଜି ଅପରାହ୍ଣ ୫ଟାରେ ପ୍ରଚାର ଶେଷ ହେବ ।

ଭୋଟରଙ୍କୁ ନିଜ ସପକ୍ଷରେ ଜିତାଇବା ପାଇଁ ବିଭିନ୍ନ ଦଳ ଯଥାସମ୍ଭବ ଚେଷ୍ଟା କରୁଛନ୍ତି ।

## ଆସାମ-ଇଲେକ୍ସନ

ଆସାମରେ ତୃତୀୟ ପର୍ଯ୍ୟାୟ ନିର୍ବାଚନ ପାଇଁ ଭୋଟରଙ୍କୁ ଆକୃଷ୍ଟ କରିବା ପାଇଁ ସବୁ ରାଜନୈତିକ ଦଳ ରୁଡ଼ାନ୍ତ ପ୍ରୟାସ ଚଳାଇଛନ୍ତି । ଏହି ପର୍ଯ୍ୟାୟରେ ୪ଟି ଲୋକସଭା ଆସନରେ ମୋଟ ୪୭ ଜଣ ପ୍ରାର୍ଥୀ ପ୍ରତିଦ୍ୱନ୍ଦ୍ୱିତା କରୁଛନ୍ତି । ମୁଖ୍ୟମନ୍ତ୍ରୀ ତଥା ବରିଷ୍ଠ ବିଜେପି ନେତା ହିମନ୍ତ ବିଶ୍ୱ ଶର୍ମା, ପ୍ରଦେଶ କଂଗ୍ରେସ ସଭାପତି ଭୂପେନ କୁମାର ବୋରା, ଆସାମ ଗଣ ପରିଷଦ ସଭାପତି ଅତୁଲ ବୋରା ଏବଂ **AIUDF** ସଭାପତି ବଦ୍ଧୁଦିନ ଅଜମଲ ପ୍ରମୁଖ ଆଜି ରାଲି କରୁଛନ୍ତି । ସେପଟେ କେତେକ ଦୁର୍ଗମ ଅଞ୍ଚଳକୁ ଆଜିଠାରୁ ରାଜ୍ୟ ନିର୍ବାଚନ ଅଧିକାରୀ ମତଦାନ ସାମଗ୍ରୀ ପଠାଇବା ଆରମ୍ଭ କରିଛନ୍ତି । ସଂଧ୍ୟା ସୁଦ୍ଧା ସେମାନେ ଗନ୍ତବ୍ୟସ୍ଥଳରେ ପହଞ୍ଚିବା ନିଶ୍ଚିତ କରାଯାଉଛି । ନଳବାରୀ ଜିଲ୍ଲାର ଦୁର୍ଗମ ଅଂଚଳରେ ଡଙ୍ଗା, ବଳଦ ଗାଡ଼ି ଓ ଟ୍ରାକ୍ଟରକୁ ଏହି ସେବାରେ ନିୟୋଜିତ କରାଯାଇଛି । ତଥ୍ୟ ଅନୁଯାୟୀ ଆସାମରେ ତୃତୀୟ ପର୍ଯ୍ୟାୟ ନିର୍ବାଚନରେ ୮୧ ଲକ୍ଷରୁ ଅଧିକ ଭୋଟର ମତଦାନ କରିବେ ।

# ଏଫ୍ଏସ୍ଏସ୍ଏଆଇ-କୀଟନାଶକ

ଦେଶରେ ଖାଦ୍ୟଦ୍ରବ୍ୟ ଓ ଫସଲରେ କୀଟନାଶକ ବ୍ୟବହାର କ୍ଷେତ୍ରରେ କଠୋର ମାନଦଣ୍ଡ ଗ୍ରହଣ କରାଯାଇଥିବା କେନ୍ଦ୍ର ସରକାର କହିଛନ୍ତି । ଏହାର ନକରାତ୍ମକ ଆଧାରରେ ବିଭିନ୍ନ ଖାଦ୍ୟ ଦ୍ରବ୍ୟ ପାଇଁ କୀଟନାଶକର ମାନ ଓ ପରିମାଣ ଭିନ୍ନ ଭିନ୍ନ ଭାବରେ ସ୍ଥିର କରାଯାଇଛି । ଭାରତୀୟ ଖାଦ୍ୟ ନିରାପତ୍ତା ଏବଂ ମାନକ ପ୍ରାଧିକରଣ ଔଷଧ ଓ ମସଲାରେ ୧୦ ଗୁଣ ଅଧିକ କୀଟନାଶକ ବ୍ୟବହାର କରିବା ନେଇ କେତେକ ଗଣମାଧ୍ୟମରେ ପ୍ରକାଶିତ ଖବରକୁ କେନ୍ଦ୍ର କୃଷି ମନ୍ତ୍ରଣାଳୟ ଖଣ୍ଡନ କରି ଏହି ସ୍ପଷ୍ଟୀକରଣ ଦେଇଛନ୍ତି । ଏଥିରେ କୁହାଯାଇଛି, କୀଟନାଶକ ଅଧିନିୟମ, ୧୯୬୮ ଅଧୀନରେ ଗଠିତ କେନ୍ଦ୍ରୀୟ କୀଟନାଶକ ବୋର୍ଡ ଏବଂ ପଞ୍ଜୀକରଣ କମିଟି ମାଧ୍ୟମରେ କୃଷି ମନ୍ତ୍ରଣାଳୟ ଦ୍ଵାରା କୀଟନାଶକ ନିୟନ୍ତ୍ରଣ କରାଯାଏ । କୃଷି ମନ୍ତ୍ରଣାଳୟ ଏକ ବିବୃତିରେ କହିଛି ଯେ **FSSAI**ର ବୈଜ୍ଞାନିକ ପ୍ୟାନେଲ କେନ୍ଦ୍ରୀୟ କୀଟନାଶକ ବୋର୍ଡ ଏବଂ ପଞ୍ଜୀକରଣ କମିଟି ମାଧ୍ୟମରେ ମିଳୁଥିବା ତଥ୍ୟର ନିରନ୍ତର ଯାଞ୍ଚ କରାଯାଇଥାଏ । ଏହାଛଡା ଦେଶର ଜନସଂଖ୍ୟା ଓ ବୟସ ବର୍ଗର ସ୍ଵାସ୍ଥ୍ୟ ସମସ୍ୟାକୁ ଦୃଷ୍ଟିରେ ରଖି ଆବଶ୍ୟକୀୟ ପରିବର୍ତ୍ତନ ଲାଗି ସୁପାରିସ କରାଯାଇଥାଏ ।

ସୂଚନା ଅନୁଯାୟୀ ଭାରତରେ କେନ୍ଦ୍ରୀୟ କୀଟନାଶକ ବୋର୍ଡ ଏବଂ ପଞ୍ଜୀକରଣ କମିଟି ଦ୍ଵାରା ପଞ୍ଜୀକୃତ କୀଟନାଶକ ସଂଖ୍ୟା ୨୯୫ରୁ ଅଧିକ, ସେଥିରୁ ୧୩୯ଟି କୀଟନାଶକ ମସଲାରେ ବ୍ୟବହାର ପାଇଁ ପଞ୍ଜୀକୃତ ହୋଇଛି ।

## ଜେଜେ-ପୁଅ

ଜନ୍ମ-କର୍ମର ସୀମାନ୍ତ ଜିଲ୍ଲା ପୁଅ , ଜିଲ୍ଲାରେ ଶନିବାର ସନ୍ଧ୍ୟାରେ ଭାରତୀୟ ବାୟୁସେନାର ଗାଡ଼ି ଉପରେ ହୋଇଥିବା ଆକ୍ରମଣରେ ୫ ଜଣ ବାୟୁସେନା ଯବାନ ଆହତ ହୋଇଛନ୍ତି । ଏଥିରେ ଜଣେ ଜବାନ ସହିଦ ହୋଇଥିବାବେଳେ, ସୁରକ୍ଷା ବାହିନୀ ୬ ଜଣ ସ୍ଥାନୀୟ ଲୋକଙ୍କୁ ପଚରାଉଚରା ପାଇଁ ଅଟକ ରଖିଛି । ଆମ ଆକାଶବାଣୀ ଜନ୍ମ ସମ୍ପାଦକତା କହିଛନ୍ତି ଯେ ଏହି ସ୍ଥାନୀୟ ଲୋକମାନେ ଆକ୍ରମଣରେ ଆତଙ୍କବାଦୀଙ୍କୁ ସାହାଯ୍ୟ କରିଥିବା ସନ୍ଦେହ କରାଯାଉଛି । ପୁଅ ଜିଲ୍ଲାର ସୁରନକୋଟ୍ ଅଞ୍ଚଳର ସାନାଇ ଟପ୍ ଆଡ଼କୁ ଯାଉଥିବା ବେଳେ ଶଶିଧର ଜଙ୍ଗଲ ନିକଟରେ ହୋଇଥିବା ଆତଙ୍କବାଦୀ ଆକ୍ରମଣରେ ଜଣେ ଯବାନ ପ୍ରାଣ ହରାଇଥିବା ବେଳେ ଅନ୍ୟ ୫ ଜଣ ଆହତ ହୋଇଛନ୍ତି । ଭାରତୀୟ ବାୟୁସେନାର ଗାଡ଼ି ଉପରକୁ ଆତଙ୍କବାଦୀମାନେ ପ୍ରାୟ ୩୦ ରାଉଣ୍ଡ ଗୁଳି ଚଳାଇଥିଲେ । ସ୍ଥାନୀୟ ରାଷ୍ଟ୍ରୀୟ ରାଇଫଲ୍ ସେନା ୟୁନିଟ୍ ପକ୍ଷରୁ ଏହି ଅଞ୍ଚଳରେ ସର୍ଚ୍ଚ ଅପରେସନ୍ ଜାରି ରହିଥିବା ବେଳେ ବାୟୁସେନାର ଗାଡ଼ି ଉପରେ ଆକ୍ରମଣ ପଛରେ ଥିବା ଆତଙ୍କବାଦୀଙ୍କୁ ଠାବ କରିବା ନିମନ୍ତେ ଆଜି ଦ୍ଵିତୀୟ ଦିନ ପାଇଁ ଅଭିଯାନ ଜାରି ରହିଛି ।

## ଆଇଏଏଫ୍-ପୁଞ୍ଜ

ଜମ୍ମୁ-କଶ୍ମୀରର ପୁଞ୍ଜ ସେକ୍ଟରରେ ଆତଙ୍କବାଦୀଙ୍କ ସହ ଗୁଳି ବିନିମୟ ରେ ସହିଦ ହୋଇଥିବା କର୍ପୋରାଲ ଭିକି ପାହାଡେଙ୍କ ପରିବାରକୁ ଭାରତୀୟ ବାୟୁସେନା ସମବେଦନା ଜ୍ଞାପନ କରିଛି । ବାୟୁସେନା ପକ୍ଷରୁ ଏକ ସାମାଜିକ ଗଣମାଧ୍ୟମ ପୋଷ୍ଟରେ କୁହାଯାଇଛି ଯେ, ବାୟୁସେନା ମୁଖ୍ୟ ମାର୍ଶାଲ ଭି.ଆର ଚୌଧୁରୀ ଏବଂ ଭାରତୀୟ ବାୟୁସେନାର ସମସ୍ତ ଯବାନ ଦେଶ ସେବାରେ ସର୍ବୋଚ୍ଚ ବଳିଦାନ ଦେଇଥିବା ବୀର ସହିଦ ପାହାଡେଙ୍କୁ ସମ୍ମାନ ଜଣାଉଛନ୍ତି ।

## ବ୍ରାଜିଲ-ଫୁଡ ଡେଥ୍

ଦକ୍ଷିଣ ବ୍ରାଜିଲର ରିଓ ଗ୍ରାଣ୍ଡେ ଡୋ ସୁଲରେ ପ୍ରବଳ ବର୍ଷାରେ ମୃତ୍ୟୁ ସଂଖ୍ୟା ୬୦କୁ ବୃଦ୍ଧି ପାଇଛି । ପ୍ରବଳ ବର୍ଷା ଜନିତ ବନ୍ୟାରେ ଏବେବି ହଜାର ହଜାର ଲୋକ ଫସି ରହିଥିବା ସୂଚନା ମିଳିଛି । ସର୍ବଶେଷ ସୂଚନା ଅନୁଯାୟୀ ଶତଷଠି ଜଣ ନିଖୋଜ ଥିବା ଉଦ୍ଧାରକାରୀ ଅଧିକାରୀ କହିଛନ୍ତି । ପ୍ରବଳ ବନ୍ୟାରେ ସହରାଞ୍ଚଳଗୁଡ଼ିକ ଜଳମଗ୍ନ ହୋଇଥିବାରୁ ହଜାର ହଜାର ଲୋକଙ୍କୁ ସୁରକ୍ଷିତ ସ୍ଥାନକୁ ସ୍ଥାନାନ୍ତର କରାଯାଇଛି । ଗତ ୮୦ ବର୍ଷ ମଧ୍ୟରେ ଦକ୍ଷିଣ ବ୍ରାଜିଲର ରିଓ ଗ୍ରାଣ୍ଡେ ଡୋ ସୁଲରେ ଏହା

ସବୁଠାରୁ ଭୟଙ୍କର ବନ୍ୟା । ଏଥିରେ ପ୍ରଭାବିତ ୨୩ ହଜାରରୁ ଅଧିକ  
ଲୋକଙ୍କୁ ସ୍ଥାନାନ୍ତର କରାଯାଇଛି ।

## ପ୍ରାନ୍ତ-ଚୀନ୍

ପ୍ରାନ୍ତ ରାଷ୍ଟ୍ରପତି ଇମାନ୍‌ଉଲ ମାକ୍ତୁନ କହିଛନ୍ତି ଯେ ଯୁରୋପ ଚୀନ୍ ସହ  
ନିଜର ଅର୍ଥନୈତିକ ସମ୍ପର୍କରେ ଅଧିକ ନିବିଡ଼ତା ଚାହୁଁଛି । ଏକ ଗଣମାଧ୍ୟମ  
ସଂସ୍ଥାକୁ ସାକ୍ଷାତକାର ଦେଇ ପ୍ରାନ୍ତ ନେତା କହିଛନ୍ତି ଯେ ଅର୍ଥନୈତିକ  
ନିରାପତ୍ତା ସୁନିଶ୍ଚିତ କରିବା ପାଇଁ ଅର୍ଥନୈତିକ ବ୍ୟବସ୍ଥାର ପୁନଃସ୍ଥାପନର  
ଆବଶ୍ୟକତା ରହିଛି । ସେ କହିଛନ୍ତି ଯେ ଯୁରୋପ ଏକ ସମ୍ବୁଲନ ଭୂମିକା  
ଗ୍ରହଣ କରିପାରିବ ଯାହା ଚୀନ୍‌କୁ ବିଶ୍ୱ ଅର୍ଥନୈତିକ କ୍ଷେତ୍ରରେ ଅନ୍ତର୍ଭୁକ୍ତ  
କରିବାକୁ ଅନୁମତି ଦେବ । ଚୀନ୍ ରାଷ୍ଟ୍ରପତି ସି ଜିନପିଙ୍ଗଙ୍କ ପ୍ରାନ୍ତ ଗସ୍ତ  
ପୂର୍ବରୁ ଏହି ମନ୍ତବ୍ୟ ଆସିଛି । ଦୁଇ ଦେଶ ମଧ୍ୟରେ କୃତନୈତିକ ସମ୍ପର୍କର  
୬୦ ବର୍ଷ ପୂର୍ତ୍ତ ପାଳନ ପାଇଁ ଚୀନ୍ ରାଷ୍ଟ୍ରପତି ପ୍ରାନ୍ତ ଗସ୍ତ କରିବାର  
କାର୍ଯ୍ୟକ୍ରମ ରହିଛି ।

## ନିର୍ ପରୀକ୍ଷା

ସ୍ନାତକୋତ୍ତର ମେଡିକାଲ ପାଠ୍ୟକ୍ରମରେ ନାମଲେଖା ପାଇଁ ଆଜି  
ଆଉ କିଛି ସମୟ ପରେ ଦେଶବ୍ୟାପୀ ଓ ବିଦେଶର କେତେକ ସ୍ଥିରିକୃତ  
କେନ୍ଦ୍ରରେ ଜାତୀୟ ଯୋଗ୍ୟତା-ପ୍ରବେଶିକା ପରୀକ୍ଷା (ନିର୍) ଅନୁଷ୍ଠିତ



ହେବ । ଚଳିତ ବର୍ଷ ଦେଶର ୫୫୭ଟି ସହର ଓ ବିଦେଶର ୧୪ଟି ସହରରେ ୨୪ ଲକ୍ଷରୁ ଅଧିକ ଛାତ୍ରଛାତ୍ରୀ ପରୀକ୍ଷା ଦେଉଛନ୍ତି ।

ଏହି ପରୀକ୍ଷା ପାଇଁ ପ୍ରାର୍ଥୀମାନଙ୍କୁ ଆଡମିଟ୍ କାର୍ଡରେ ଫଟୋ ଏବଂ ଦସ୍ତଖତ ରହିଥିବା ବାଧ୍ୟତାମୂଳକ କରାଯାଇଛି । ଯେଉଁ ପରୀକ୍ଷାର୍ଥୀଙ୍କ ଆଡମିଟ୍ କାର୍ଡରେ ଫଟୋ, ଦସ୍ତଖତ ଓ ରୋଲ୍ ନମ୍ବର ନାହିଁ ସେମାନଙ୍କୁ ପୁଣି ଥରେ ଆଡମିଟ୍ କାର୍ଡ ତାଉନଲୋଡ୍ କରିବାକୁ ପରାମର୍ଶ ଦିଆଯାଇଛି ।

ଏହି ପରୀକ୍ଷାରେ ଓଡ଼ିଶାର ଏକଲକ୍ଷରୁ ଊର୍ଦ୍ଧ୍ୱ ଛାତ୍ରଛାତ୍ରୀ ପରୀକ୍ଷା ଦେବେ । ପୁରୀ, କଟକ, ଭୁବନେଶ୍ୱର ସମେତ ୧୯ଟି ସହରରେ ପରୀକ୍ଷାକେନ୍ଦ୍ର କରାଯାଇଛି ।

## ହିଟ୍ ଡ୍ରେଭ

ଆଜି ଓ ଆସନ୍ତାକାଲି ଉତ୍ତର ପୂର୍ବ ଭାରତରେ ଘଡ଼ଘଡ଼ି ସହ ପ୍ରବଳରୁ ଅତି ପ୍ରବଳ ବର୍ଷା ହେବା ନେଇ ଭାରତୀୟ ପାଣିପାଗ ବିଭାଗ ପୂର୍ବାନୁମାନ କରିଛି । ଆସନ୍ତା ୫ ଦିନ ମଧ୍ୟରେ ଅରୁଣାଚଳ ପ୍ରଦେଶ, ଆସାମ, ମେଘାଳୟ, ସିକ୍କିମ, ନାଗାଲାଣ୍ଡ, ମଣିପୁର, ମିଜୋରାମ ଏବଂ ତ୍ରିପୁରାରେ ଘଡ଼ଘଡ଼ି, ବଜ୍ରପାତ ଓ ପବନ ସହ ହାଲୁକାରୁ ମଧ୍ୟମ ଧରଣର ବର୍ଷା ହେବାର ସମ୍ଭାବନା ରହିଛି ବୋଲି ଆଇଏମଡି କହିଛି ।

ଓଡ଼ିଶାରେ ଗ୍ରୀଷ୍ମପ୍ରବାହ ଜାରି ରହିଛି । ତେବେ ଭୁବନେଶ୍ୱର ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ଆସନ୍ତାକାଲି ଓ ୮ ତାରିଖରେ ପ୍ରବଳ ଝଡ଼ବର୍ଷା

ସମ୍ଭାବନା ଥିବା ସୁଚନା ଦେଇଛି । ଏନେଇ ସେହି ଦୁଇଦିନ ସମୁଦ୍ର ମଧ୍ୟକୁ ନଯିବାକୁ ମହାଜୀବୀମାନଙ୍କୁ ପରାମର୍ଶ ଦିଆଯାଇଛି । ଝଡ଼ବର୍ଷା ସମୟରେ ଘଣ୍ଟାପ୍ରତି ୪୦ରୁ ୫୦ କିଲୋମିଟର ବେଗରେ ପବନ ବହିବା ସହ ସମୁଦ୍ରରେ ଜୁଆର ଆସିବା ସମ୍ଭାବନା ରହିଥିବା ପାଣିପାଗ ବିଜ୍ଞାନ କେନ୍ଦ୍ର ପୂର୍ବାନୁମାନ କରିଛି ।

## ଆଇପିଏଲ୍

ଆଇପିଏଲ୍ କ୍ରିକେଟରେ ଆଜି ପଞ୍ଚାବ କିଙ୍ଗସ୍ ଧର୍ମଶାଳାରେ ଚେନ୍ନାଇ ସୁପର କିଙ୍ଗସ୍‌କୁ ଭେଟିବ । ମ୍ୟାଚ୍ ଅପରାହ୍ନ ସାଢ଼େ ୩ଟାରୁ ଆରମ୍ଭ ହେବ । ଅନ୍ୟ ଏକ ମ୍ୟାଚ୍‌ରେ ଲକ୍ଷ୍ନୌ ସୁପର ଜାଏଣ୍ଟସ୍ ଆଜି ସନ୍ଧ୍ୟାରେ ଲକ୍ଷ୍ନୌର ଇକାନା କ୍ରିକେଟ୍ ଷ୍ଟାଡ଼ିୟମରେ କୋଲକାତା ନାଇଟ୍ ରାଇଡର୍ସକୁ ଭେଟିବ ।

ଗତକାଲି ଏମ୍ ଚିନ୍ମାସ୍ୱାମୀ ଷ୍ଟାଡ଼ିୟମରେ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ' ଗୁଜରାଟ ଟାଇଟାନ୍ସକୁ ୪ ଓ୍ଵିକେଟରେ ପରାସ୍ତ କରିଥିଲା । ଆରସିବି ପକ୍ଷରୁ ବିରାଟ କୋହଲି ୪୨ ରନ୍ କରିଥିବା ବେଳେ ଫାଫ୍ ଡୁପ୍ଲେସିସ୍ ୬୪ ରନ୍ କରିଥିଲେ ।